



చిన్నారుల భవిష్యత్తు మార్చే బాధ్యత అంగన్వాడీలదే



సమావేశంలో మాట్లాడుతున్న డి.బి.బి.ఎస్. అధికారిణి

అచ్చంపేట టౌన్, అక్టోబర్ 19 : చిన్నపిల్లల భవిష్యత్తు మార్చే బాధ్యత అంగన్వాడీ టీచర్లదేనని జిల్లా సంక్షేమాధికారి వెంకటలక్ష్మి అన్నారు. గురువారం పట్టణంలోని బాలసదనంలో అచ్చంపేట ప్రాజెక్టు ఐసీడీఎస్ ఆధ్వర్యంలో ఏర్పాటు చేసిన సమావేశంలో ఆమె ముఖ్యఅతిథిగా హాజరై మాట్లాడారు. చిన్నపిల్లలకు మన అనుభవాల ద్వారా వారికి పాఠాలుగా నేర్పించాలన్నారు. అంగన్వాడీ కేంద్రాలను సమయపాటు పాటించి ప్రీ స్కూల్ కార్యక్రమాలు సిలబస్ ప్రకారంగా జరగాలన్నారు. బేటి బచావో బేటి పడావో గురించి వివరించాలన్నారు. కార్యక్రమంలో సీడీపీవో దమయంతి, ఏసీడీపీవో కమల, జిల్లా కోఆర్డినేటర్ విజ్ఞాన్, టీచర్స్ పాల్గొన్నారు.

వాహనాల తనిఖీలు

అమ్రాబాద్, అక్టోబర్ 19 : రాష్ట్రంలో సార్వత్రిక ఎన్నికలు రానున్న నేపథ్యంలో ఎన్నికల కోడె అమల్లో ఉన్నందున మండల కేంద్రంలో ఎస్సై వీరబాబు ఆధ్వర్యంలో వాహనాల తనిఖీలు గురువారం నిర్వహించారు. ఎన్నికల సమీపిస్తున్నందున రోడ్డులపై డబ్బులు, నగలు ఎలాంటివి దొరికిన పోలీసులు స్వాధీనం చేసుకుంటారని ఈ సందర్భంగా ఆయన తెలిపారు. కార్యక్రమంలో పోలీస్ సిబ్బంది ఎస్సైలు పాల్గొన్నారు.

గిరివికాస పథకం అభిదారులతో ముఖాముఖీ

అమ్రాబాద్, అక్టోబర్ 19 : మండలంలోని లక్ష్మీపూర్ తండాలో సీఆర్డీ రాష్ట్రస్థాయి బృందం నేతృత్వంలో గిరివికాస పథకం అభిదారులతో ఎంపీ డి.వో. రామ్మోహన్ ఆధ్వర్యంలో ముఖాముఖీ కార్యక్రమం గురువారం నిర్వహించారు. రెండేండ్ల క్రితం గ్రామంలో గిరివికాస పథకం కింద ఉచిత బోర్ల తవ్వకం, విద్యుత్ సౌకర్యం ఏర్పాటు చేసిన నలుగురు రైతులు అభిదారులను పొందినట్లు ఆయన తెలిపారు. కార్యక్రమంలో ఎంపీవో వెంకటయ్య, రాష్ట్రబృంద సభ్యులు నాగభూషణం, దినేశ్ పాల్గొన్నారు.

అభివృద్ధి పనులు త్వరితగతిన పూర్తిచేయాలి

బల్లూరు, అక్టోబర్ 19 : గ్రామాల్లో జరుగుతున్న అభివృద్ధి పనులు త్వరితగతిన పూర్తి చేయాలని ఎంపీ డి.వో. దేవన్న అన్నారు. గురువారం మండలంలోని అనంతవరం, బల్లూరు గ్రామాల్లో నర్సరీ, నూతన జీపీ భవన నిర్మాణ పనులను ఆయన పరిశీలించారు. గుత్తేదారులు పనులను నాణ్యతగా నిర్వహించాలన్నారు. నర్సరీలో మొక్కలను నీళ్లు పెట్టాలని ఆయన సూచించారు. ఆయన వెంట కార్యదర్శులు రవికుమార్ ఉన్నారు.

15 క్వింటాళ్ల రేషన్ బియ్యం పట్టివేత

ఉప్పునుంతుల, అక్టోబర్ 19 : మండలంలోని కంసానిపల్లి సమీపంలో గురువారం అక్రమంగా వాహనంలో తరలిస్తున్న 15 క్వింటాళ్ల రేషన్ బియ్యాన్ని పట్టుకొని కేసునమోదు చేసినట్లు ఎస్సై గురుస్వామి, ఎన్.ఐ.ఎం.ఎం. డి.టి. రవికుమార్ తెలిపారు. లక్ష్మారం గ్రామానికి చెందిన మల్లేశ్ కంసానిపల్లి సమీపంలో రేషన్ బియ్యాన్ని కొనుగోలు చేసి తరలిస్తుండగా పట్టుకున్నామన్నారు. బియ్యాన్ని స్వాధీనం చేసుకొని ఉప్పునుంతుల రేషన్ షాపునకు తరలించామన్నారు. కేసు నమోదు చేసుకుని దర్యాప్తు చేస్తున్నట్లు తెలిపారు.

ప్రతీకార్యకర్త గువ్వల విజయానికి పనిచేయాలి



సమావేశంలో మాట్లాడుతున్న పోలీసు మనోహర్

అచ్చంపేట రూరల్, అక్టోబర్ 19 : నియోజకవర్గ బీఆర్ఎస్ అభ్యర్థి గువ్వల బాలరాజు గెలుపుకోసం ప్రతీ కార్యకర్త పనిచేయాలని రైతు బంధు జిల్లా అధ్యక్షుడు పోలీసు మనోహర్ అన్నారు. గురువారం మండలంలోని ఎద్దు మిట్టతండా, సింగారం, పెద్దతండా, అంకిరోనిపల్లి, చందాపూర్, బుడ్డతండాల్లో పర్యటించి బీఆర్ఎస్ ముఖ్య కార్యకర్తలతో ప్రత్యేక సమావేశం నిర్వహించారు. రాబోయే శాసనసభ ఎన్నికల్లో అనుసరించాల్సిన వ్యూహాలను తెలియజేస్తూ దిశానిర్దేశం చేశారు. గ్రామాల్లో నిర్వహించిన బీఆర్ఎస్ ముఖ్య కార్యకర్తల సమావేశంలో ఆయన మాట్లాడుతూ మండలంలోని ప్రతి ఇంటికీ సంక్షేమ, అభివృద్ధి పథకాలు అందాయని వాటిని విస్తృతంగా ప్రచారం చేయాల్సిన అవసరం ఎంతైనా ఉందన్నారు. కార్యక్రమంలో బీఆర్ఎస్ మండలాధ్యక్షుడు పర్యవారం, సర్పంచ్ లోకేశ్వరయ్య, సింగారం సర్పంచ్ నీలం లక్ష్మయ్య, అంతయ్య పాల్గొన్నారు.

ప్రచారంలో కారు జోరు..!

అచ్చంపేట, అక్టోబర్ 19 : నియోజకవర్గంలో రోజు రోజుకు బీఆర్ఎస్ కు ఆదరణ పెరుగుతున్నది. తెలంగాణ ప్రభుత్వం చేసిన అభివృద్ధి సంక్షేమ పథకాల ద్వారా ఆకర్షితులై మరోసారి సీఎం కేసీఆర్ ను ఆశీర్వదించే విధంగా గ్రామాలు, గూడెంలు, తండాలు, పట్టణాల్లో ప్రజలు ఏకమవుతున్నారు. కండ్లముందు కనిపిస్తున్న అభివృద్ధి సంక్షేమ ఫలాల ద్వారా పేద ప్రజల జీవితాల్లో వెలుగులు నింపిన బీఆర్ఎస్ కు అండగా నిలబడేందుకు ప్రజలు ముక్తఖండంతో తమ అభిప్రాయాలను వెలుబుచ్చుతున్నారు. బీఆర్ఎస్ అచ్చంపేట అభ్యర్థిగా మూడోసారి గువ్వల బాలరాజు ఎన్నికల బరిలోకి దిగి ప్రచారాన్ని ప్రారంభించారు. ఇతర రాజకీయ పార్టీలకన్నా ముందే సీఎం కేసీఆర్ అభ్యర్థిగా ప్రకటించి బీఫాం అందించి ఆశీర్వదించి పంపించారు. గువ్వల బుధవారం నుంచి ఎన్నికల ప్రచారాన్ని ప్రారంభించి ప్రజలలో దూసుకుపోతున్నారు. గువ్వలకు మహిళలు బతుకమ్మలు, హారతులతో స్వాగతం పలుకుతున్నారు. ప్రచారాల్లో ఆయా గ్రామాల్లో కాంగ్రెస్ పార్టీ శ్రేణులు బీఆర్ఎస్ లో చేరుతున్నారు. గువ్వల కండువలు కప్పి పార్టీలోకి ఆహ్వానిస్తున్నారు. సీఎం కేసీఆర్ ఎన్నికల మ్యానిఫెస్టో ప్రకటించడంతో ప్రజలలో మరింత ఆదరణ పెరిగింది. ఎన్నికల మ్యానిఫెస్టోను ప్రజలకు వివరిస్తూ విశ్వాసాన్ని పెంచుతున్నారు. గ్రామాల్లో జరిగిన అభివృద్ధి సంక్షేమాన్ని వివరిస్తున్నారు. ఎక్కడికీ వెళ్లినా ప్రభుత్వ పథకాల అభిదారులు జైకొడుతుండగా మైసూర్లు, కులసంఘాలు, బంజారులు, దళితులు, మహిళలు, వృద్ధులు, సబ్బండ వర్గాలు సంపూర్ణ మద్దతు ప్రకటిస్తున్నాయి. గువ్వల బాలరాజు తనకున్న చతురతతో ప్రజలను చైతన్యం చేస్తూ ముందుకు



ఎమ్మెల్యేకు జైకొడుతున్న మహిళలు

వెళుతున్నారు. గురువారం అమ్రాబాద్ మండలంలోని వెంకటేశ్వరబావి, తుర్కపల్లి, మాచారం, కల్పలోనిపల్లి, ఏమిరెడ్డిపల్లి, జంగంరెడ్డిపల్లి, అమ్రాబాద్ లో ప్రచారం నిర్వహించారు. అడుగడుగునా ప్రచారానికి ప్రజలు, మహిళలు భారీగా తరలివచ్చి బతుకమ్మలు, తిలకందిద్ది ఆశీర్వదించి స్వాగతం పలికారు. ఆయా గ్రామాల్లో పర్యటించి ప్రజలను కలుస్తూ, పలకరిస్తూ ముచ్చటీస్తూ సాగారు. ఎమ్మెల్యే ప్రచారాన్ని ప్రజలనుంచి వస్తున్న ఆదరణ బీఆర్ఎస్ శ్రేణుల్లో మరింత జోషాన్ని నింపింది. మండలంలో స్థానికులమని చెప్పుకొని ఇంతకాలం ప్రజలనుంచి ఓట్లు దండుకొని ప్రజలను మభ్యపెట్టి అభివృద్ధిని

గాలికి వదిలేసి సింటిమెంట్ రాజకీయాలు చేస్తున్న ప్రతిపక్ష పార్టీల నాయకుల వైఖరిని ఎండగట్టారు. ఇంతకాలం మాయమాటలతో మండల ప్రజలను మోసం చేస్తున్న తీరుపై ప్రజలను చైతన్యం చేసి విధంగా తన ప్రసంగంలో ఆకట్టుకుంటున్నారు. దీంతో అమ్రాబాద్ మండల ప్రజలుకూడా ఈ సారి సీఎం కేసీఆర్ ను గెలిపించుకుంటే గ్రామాలు, పల్లెలు అభివృద్ధి చెందడంతో పాటు అమ్రాబాద్, పదర మండలాలకు సాగునీరు వస్తుందనే విశ్వాసాన్ని తెలియజేస్తున్నారు. ఎమ్మెల్యే గువ్వల బాలరాజుకు అమ్రాబాద్ లోని ఆయా గ్రామాల ప్రజలు మద్దతు ప్రకటిస్తున్నారు.

మహాలక్ష్మి దేవీగాజగ న్నాత..



అమ్రాబాద్ మహాలక్ష్మి అలంకరణలో దుర్గామాత

అమ్రాబాద్, అక్టోబర్ 19 : అమ్రాబాద్, పదర ఉమ్మడి మండలాల్లో దేవీ శరన్నవరాత్రులు భక్తిశ్రద్ధలతో కొనసాగుతున్నాయి. ఈ సందర్భంగా మండల కేంద్రంలోని అమరేశ్వరాలయంలో, దండోరా కాలనీలో దండోరా యాత్ర ఆధ్వర్యంలో, పదర మండల కేంద్రంలో ఏర్పాటుచేసిన దుర్గామాత గురువారం మహాలక్ష్మి దేవీగా అలంకరణలో భక్తులు దర్శనమిచ్చింది. ఈ సందర్భంగా అమ్మవారికి రూపాయల మాలను అలంకరించి పూజలు నిర్వహించారు. అమ్మవారికి ప్రత్యేక నైవేద్యాలు సమర్పించి తీర్థప్రసాద వితరణ చేసి, అన్నదాన కార్యక్రమాలు నిర్వహించారు.

లలితాదేవీగా..

అచ్చంపేట టౌన్, అక్టోబర్ 19 : దుర్గా నవరాత్రి ఉత్సవాల్లో భాగంగా లలితాదేవీగా అమ్మవారిని అలంకరించారు. గురువారం అమ్మవారికి వివిధ రకాల పూలతో, బిద్యుద్దీపాలతో అలంకరించారు. సాయంత్రం శ్రీదేవి భూదేవి సహిత వేంకటేశ్వర స్వామి కల్యాణం విద్యుద్దీపాల

అలంకరణలో, వివిధ రకాల పుష్పాలతో, ఆలయ అర్చకుల మంత్రోచ్ఛారణతో ఎంతో కనులండుమగా నిర్వహించారని వాసవీ కన్యకాపరమేశ్వరి ఆలయ అధ్యక్షుడు కొరివి చంద్రశేఖర్ అన్నారు. కార్యక్రమంలో ప్రధాన కార్యదర్శి పాపిశెట్టి బాలరాజు, కోశాధికారి కామిశెట్టి శ్రీనివాసులు, కర్కస్వామి, నరసింహారావు, విజయకుమార్ పాల్గొన్నారు.

లలితా త్రిపురసుందరీదేవీగా..

ఉప్పునుంతుల, అక్టోబర్ 19 : దేవీ నవరాత్రి ఉత్సావాల్లో భాగంగా 5వ రోజు గురువారం అమ్మవారు లలితాసుందరీదేవీగా భక్తులకు దర్శనమిచ్చారు. మండలకేంద్రం శివాలయంలో ఏర్పాటు చేసిన అమ్మవారికి భక్తులు కుంకుయార్చన, మహానివేదన, మహామంగళహారతి, మంత్ర పుష్పం తదితర పూజలు నిర్వహించారు. అదేవిధంగా శాలి వాహనవాడ, బీసీకాలనీ, గట్టుకాడిపల్లి, కంసానిపల్లి, వెల్లూర్, తాడూర్, మర్రిపల్లిలో పూజలు చేశారు.

ఈశ్వరీదేవీగా..

లింగాల, అక్టోబర్ 19 : దేవీశరన్నవరాత్రి ఉత్సవాల్లో భాగంగా మండలంలో 5వ రోజు దుర్గామాతకు గురువారం ప్రత్యేక పూజలు చేశారు. స్థానిక మార్కెట్ యార్డులో ఆర్యవైశ్య సంఘం ఆధ్వర్యంలో ఏర్పాటు చేసిన మండపం వద్ద అమ్మవారికి ఈశ్వరీదేవీ అలంకరణలో భక్తులకు దర్శనమిచ్చారు. పూజారి రామాచార్యులు ఆధ్వర్యంలో అమ్మవారికి ప్రత్యేక పూజలు అందుకుంటున్నారని అదే విధంగా మండలంలోని అంబట్పల్లి, అవుసలికుంట, సూరాపూర్ తదితర గ్రామాల్లో భక్తిశ్రద్ధలతో నిర్వహిస్తున్నారు.

జగత్సేననికీ పూజలు..

బల్లూరు, అక్టోబర్ 19 : దేవీ నవరాత్రి ఉత్సావాల్లో



అచ్చంపేటలో పూజలో వాసవీ ఆలయ కమిటీ సభ్యులు

భాగంగా గురువారం లలితాదేవీగా అమ్మవారికి ఐదోరోజు అలంకరించారు. మండలంలోని జీనుకుంట, గోదల్, మహాదేవపూర్, మంగళకుంటపల్లి, తుమ్మెనపేట, కొండనాగుల, బల్లూరు, పోలిశెట్టిపల్లిలో అమ్మవారి మండపాల వద్ద భక్తులు ప్రత్యేక పూజలను చేశారు. రాత్రి సమయంలో భక్తులు అఖండ భజనలు, కోలాటాలువేస్తూ నృత్యాలు చేయడంతో పండు గ వాతవారణం నెలకొన్నది.



ఉప్పునుంతుల : మర్రిపల్లిలో..



లింగాలలో అమ్మవారికి పూజలు చేస్తున్న మహిళలు



బల్లూరు : కొండనాగులలో పూజలు చేస్తున్న భక్తులు